

SISWATI LULWIMI LWEKUCALA LWEKWENGETA: LIPHEPHA I
SISWATI FIRST ADDITIONAL LANGUAGE: PAPER I

Sikhatsi: 2½ Emahora

Emamaki: 100

TICONDZISO

1. Leliphepha linetigaba letine nemakhasi la-16.
 2. Landzela ticondziso taleso naleso sigaba:

SIGABA A: SIVISISO
SIGABA B: SIFINYETO
SIGABA C: TINKONDLO
SIGABA D: TAKHI NETIMISO TEKUSETJENTISWA KWELULWIMI
 3. Phendvula yonkhe imibuto ngeSiswati lesemukelekile.
 4. Cala lesa naleso sigaba ekhasini lelisha uphindze udvwebele ekugcineni kwaleso naleso sigaba.
 5. Shiya umugca emkhatsini wetimphendvulo takho.
 6. Caphela sipelingi (lupelomagama) nendlela lewakha ngayo imisho.
-

SIGABA A SIVISISO

UMBUTO 1

1.1 Fundza lethekesthi bese uphendvula imibuto lelandzelako.

ITHEKSTHI A

SENGENELE

Kwatsi nayigabence yelishumi nakunye babe bangena ekhaya boBhekwise. Behla esiteshini ngensimbi yelishumi nakunye. Ekhaya akusiko khashane kakhulu nemgwaco. Bahamba kahle bangajaki ngobe naku netidvubulelo temshiza tatingamniki litfuba LaDlamini. Bekufutsa wonkhe umtimba, achuta kungahambeki kahle. Uhamba uyacabanga Bhekwise.

"Kube mane babe usekhona emhlabeni, mhlawumbe Fakudze ngabe uyesaba kungiphatsa ngalendlela langiphatsa ngayo. Ubona ngobe make ngumfati nje – umfelokati longenayo nendvodzana. Kepha noma kunjalo ngitase ngibone ematolo kwehlula lilanga. Ngiyibekileinja yami. Make phela uyangitsandza, kutamvisa buhlungu kungibona nginje."

Wabona nje sebasemabaleni ekhaya. Nangu unina aphuma edladleni atsi uya endlini. Wacala Bhekwise wakhala. Wakhala kakhulu waze wayowuwa embikwenina. Fikile abona unina akhala naye watsintseka wasingenela sililo.

"Hawu yelele ngebantfwabami kwentenjani na yelowa myeni wami? Bhekwise yini kangaka? Unje nje udliwa yini?" Bhekwise sewubambe ngetandla lapho alimele khona. Waphindza unina wakhe wabuta,

"Khuluma sive Bhekwise ngabe kwente njani unje nje? Wehlulwa ngumendvo?"

"MAKE, SENGENELE."

"Weneleni Bhekwise? Khuluma wena. Usho kutsi ubulawa nguFakudze unje nje?"

"NguFakudze make. Loku ungibona ngifika nje ngibalekile. Ngibone nje kutsi ngingachubeka ngihlale naye kutawugcina kufe mine."

"Wena umentani loFakudze, umane akwehlele nje?"

"Make, nebantfu sebamangele. Utsi nabuya etjwaleni adzakiwe abuyele kutawudzindza mine ngemshiza, ngetimphama, ngetibhakela, nangetinyawo uyakhahlela. Vele make sekungamane kusale kwenteka lokwentekako, sengenele, ngicedzile ngaFakudze. Ngisafuna kumkhohlwa naye akhohlwe ngimi."

"Kulungile-ke, bindza utsi du. Nobe uyintsandzane lengenayise nje, likhaya lakenu likhona. Saga sitsi, 'intsandzane lenhle ngumakhotfwa ngunina'. Ngingete ngehlulwa kugcina wena mine, kanye nemntfwanakho. Sitakudla kanye kanye silambe kanye kanye. Kodvwa utabe uhleti nenyoko ekhaya lakenu utijabulele."

Wangcingcitela LaMasina, unina waBhekwise wabalungisela kudla. Wapheka emanti ekutfoba tidvubulelo tentfombi yakhe. Nabacedza kudla wabuyisa emanti watsela imitsi wamtfoaba umtimba wonkhe lapho ashaywe khona. Watsatsa emafutsa wamgcobisa.

"Asenilale niphumule bantfwabami." Entsambama badla bahamba bayolala. Kunina inhliyo ibala iyabeka. Akakhanuki nekumbona lomfokati losacishe wamsotisa, wabulala umntfwanakhe kukuphela kwakhe. Ekuseni ngakusasa batsi baselele beva sivalo sikhala kakhulu 'Go, go, go!' Kuyanconcotfwa. Fakudze wehle itolo ngemabhasi antsambama ulele kulomunye umuti khona lapha edvute, uhamba ufuna umfati wakhe nemntfwanakhe. Wavuka LaMasina wahamba wayawubona kutsi lologagabula sivalo sakhe ngabe ngubani. Wavula! Wabonani? Funwako utfotfobele lapha emnyango, umanti utse nte ngematolo.

"Ngikusita ngani na muntfu webantfu? Kumbe wedukile, usho lapho ubabele khona." Uyatibamba LaMasina, utfukutsele kutsi akachume. Ngekutitfoba lokukhulu, Fakudze lokubhicene nemahloni waphendvula watsi, "Hawu make, ngihawukele Masina, ngilandze umkami, Bhekwase, kanye nemntfwanami. Abakefiki yini lapha itolo?"

"Utemelutsa, uphindze umhleke. Kube bekangumkakho bewungamenta lesibulawela lewente sona? Yekela kungicasula wena Fakudze. Hamba ubuyele kumfati wakho, loncono kunaBhekwase, nguye lotakujabulisa. Bhekwase ubuye kunina wakhe lamtsandzako, utawujabula ekhaya lakubo lelimnandzi kuye." Washo wavala umnyango LaMasina wafulatsela wabuyela endlini.

Watsitsibala Fakudze emnyango, inhliyo yala kuhamba. Waphindza futsi wanconcotisa. Wabuyela emnyango LaMasina atfukutsele akhina sengatsi intfutfu seyitawuphuma ngemakhala. Wavula, wakhandza solo kunjalo.

"Ngitsi yini kuwe mfokati ndzini, kusekhona yini lokusele lofuna kukusho kuchuba lomdlalo wakho? Khuluma-ke ngilalele."

"Awu make Nkhosi yami, tonono tonkhe tiyatsetselelwa. Ngiyacolisa kakhulu. Umkami ngiyamtsandza ngenhliyo yami yonkhe. Ngiyakucela ngivumele ngimtsatse ngimbuyisele enhlityweni yami futsi." Mntolo sewukhuluma ngelusizi.

"Yeyi, mfokatindzini, jabhanendzini, utsi angikhiphe liphi? Bhekwase akasakufuni. Nami angikatimiseli kudlala ngemphilo yakhe. Uligugu kimi. Nangabe asafuna kukukhohlwa, myekele akhohlwe nguwe. Ubuye kunina wakhe, ngobe phela sekute lomunye langabuyela kuye. Utawujabula kulelikhaya lakabo. Nobe lingemadlokolo nje, kuye lihle liyamenetisa. Yehlukana nemoya wami-ke wena wakaFakudze. Ngeke uphindze uve mine ngikhuluma nawe. Sengenele."

Sakhala kwekugcina sivalo satsi, 'GA!' Wakhiya LaMasina. Wabuyela endlini watibeka phasi. Weva ngatsi kudzilike litje lebelimsindza emahlombe akhe.

[Umtsamo: 75–77]

- 1.1.1 Bahamba imizuzu lemingaki boBhekwase kusuka esiteshini kuya kabo? (1)
- 1.1.2 Bebabangelwa yini kungahambi ngemandla nobe ngekuphangisa boBhekwase naFikile? (1)
- 1.1.3 Yini labesanele kuyo Bhekwase, njengobe abetjela unina? (1)

- 1.1.4 Ngabe lemagama, "Ngitase ngibone ematolo ekwehlula lilanga", abebhekiswe kubani? Khetsa imphendvulo:
- A Bhekwise.
 - B LaMasina.
 - C Fakudze.
 - D Fikile. (1)
- 1.1.5 Hlobo luni lwenkhulumo lolutsi, 'unje nje'? (2)
- 1.1.6 Ucabanga kutsi unina waBhekwise bekentani kulendlu labephuma kuyo nakufika boBhekwise naFikile? Usho ngani? (2)
- 1.1.7 Yemukeleka kanjani lenkhulumo yaBhekwise letsi, "Ubona ngoba make ungumfati nje"? (2)
- 1.1.8 Besimfanele ngayiphi indlela Bhekwise lesaga lesitsi, "Intsandzane lenhle ngumakhotfwa ngunina"? (2)
- 1.1.9 Bebabangaki bantfwana baLaMasina? Bhala umusho losetheksthini lowesekela imphendvulo yakho. (2)
- 1.1.10 Yini lekhombisa kutsi Fakudze wefika ekuseni kakhulu kaLaMasina kutewufuna umkakhe? (2)
- 1.1.11 Ngekwakho kubona yini leyanika Fakudze sibindzi sekuya kaboBhekwise ayofuna umkakhe? Nika KUBILI. (2)
- 1.1.12 Bekenta kahle yini unina waBhekwise kutsi kube nguye lokhulumela Bhekwise kutsi akasamfuni Funwako, yena abe abindzile? Beka umbono wakho. (2)

[20]

1.2 Fundza lethekesthi yesibonwa bese uphendvula imibuto lelandzelako:

ITHEKSTHI B



- 1.2.1 Yini lebanga kutsi kutsiwe laba lababili batsandzana ngekweliciniso? Bhala kube KUNYE. (1)
- 1.2.2 Bati ngani kutsi lapho bafuna kuya khona kugcwele? (1)
- 1.2.3 Ucabanga kutsi uthuleleni lomnumzane angaphendvuli? Bhala KUBILI. (2)
- 1.2.4 Phawula ngesimo sabo semnotfo nangabe bangavumelana kuya ekhabomfati. (2)
- 1.2.5 Besinjani simo selitulu ngalesikhatsi laba lababili batsatsa lomfanekiso? Bhala kutsi usho ngani. (2)
- 1.2.6 Lomakoti angemukeleke kanjani ekhabondvodza yakhe ngaletembatfo takhe? Sekela imphendvulo yakho. (2)

[10]

30 emamaki

SIGABA B SIFINYETO

UMBUTO 2

ITHEKSTHI C

Fundza lethekesthi lelandzelako bese uyayifinyeta ngemagama akho langabi ngaphasi kwala-60 aphindze angabi ngetulu kwala-70, ubhekise **kuloko lebekudvunga inhloko yaMlungisi kulethekesthi.**

TICONDZISO TEKUFINYETA

1. Sifinyeto sakho asibe ngendlela **yemaphuzu.**
2. Veta emaphuzu lasihlanu laveta loko **lebekudvunga inhloko yaMlungisi kulethekesthi.**
3. Caphela kutsi lulwimi lwakho alunamaphutsa kute ungalahlekelwa ngemamaki elulwimi.
4. Sebentisa timphawu tekubhala nekufundza letifanele.
5. Bhala linani lemagama lowasebentisile ekugcineni kwesifinyeto sakho.

MLUNGISI UDVUNGEKE INHLOKO

Babukane boMadvodza naMlungisi. Evakale Advodza, umngani waMlungisi, "Utimisele ngempela ngaloLomusa mngani wami?"

"Ucinisile impela Advodza. Ecinisweni nje senginelitsembe engcondvweni yami kutsi siyawushada nobe kanjani."

Batsi nabehlukana lapho boMlungisi naMadvodza, Mlungisi wahamba wayophumula evulande. Wacabanga ngamalume wakhe lebekumele amfole ekhaya kubo. Watinika litsembe lekutsi cishe uyenetiswa ngako konkhe latakubuta ngaLomusa, singani sakhe.

Kwatsi asaphumulile kwefika sitfongwana. Wate waphupha. Utsite naphaphama besekusikhatsi sekuphuma kwesikolo. Wesuka Mlungisi wacondza ekhaya kubo. Uhamba nje uyacabanga. Akucaci nakancane kutsi utawushada naLomusa nobe cha. Kuko konkhe loko uyacabanga Mlungisi. Nacabanga tintfo latibone ngayitolo endlini yaLomusa, uyetfuka. Kusobala kutsi kutawufuneka amtjele emehlweni Lomusa kutsi bonkhe labangani bakhe kumele ehluwane nabo ngembikwekutsi bashade. Watibona safikile ekhaya.

"Ingabe malume ukhona yini?" Mlungisi uyatibuta yedvwanani engcondvweni. Akamboni malume wakhe. Aphutfume kunina Mlungisi.

"Hawu kantsi sewufikile Mlungisi?" Kusho unina waMlungisi. "Yebo make. Nje ukhona malume?" "Akakefiki, mntfwanami. Umntfu lokhona lapha ekhaya nguSitsembile." Mlungisi eve umcondvo wakhe uma, ashaywe luvalo. Etfuswe nakutsi sekwedlule tinyanga letisihlanu angalubeki lunyawo lwakhe kaboSitsembile.

Lakucabangako Mlungisi kutsi, kutawufuneka ehlixe umoya, nangabe bambeka licala bekhaboSitsembile, alivume acolise. "Ngitambukelwa ngubani Sitsembile?" Ukhuluma yedwva njalo Mlungisi. Sewukhohlwe nekutsi ukhuluma nenina. Asole shengatsi unina kulokunye uyamyenga nje ngendzaba yaSitsembile. Abukisise unina futsi Mlungisi. Nenina kutfolakale kutsi naye ubuke yena Mlungisi ngco.

Abutisise futsi Mlungisi, "make, utsi kufike bani?" "Sitsembile." Athule, abukisise unina. Atitjele kutsi utawuphindze atsi uyadlala. Abindze Mlungisi. Eve shengatsi inhloko yakhe iyadvuma.

"Angisayicondzi-ke nyalo lentfo make." Esuke acondze endlini Mlungisi. Efike atitsele kuSitsembile. Abone kutsi cha, konakele. Ahleke kulowo mnyama.

"Hawu, Sitsembile, ubuyile, ngate ngajabula." Asho asondzele amcabule. Babambane. Esikhundleni sekutsi Sitsembile ajabule kodvwa akhale. Imcake leyo ntfo Mlungisi.

[*Tibopho Telutsandvo*: J. J. Thwala, 60–61]

10 emamaki

SIGABA C TINKONDLO

UMBUTO 3

INKONDLO LENGAKAFUNDVWA EKLASINI

CAPHELA: Kuphocelelekile kutsi wonkhe lohlolwako awuphendvule lombuto.

Fundza lenkondlo bese uphendvula imibuto lelandzelako.

Politiki – J. P. Shongwe

- 1 Uhlanta kwayitol' uhleke,
- 2 Kweligundvwane ulum' uphuphutsa,
- 3 Kwenja uyasineka bats' uyahleka
- 4 Mamba! Ngiyakwecwaya.

- 5 Ulunwabu politiki,
- 6 Angetsembe litje kunawe,
- 7 Emav' akho anongotela kweluju lwetinyosi,
- 8 **Tetsembiso** takho **tiyetsembeka**,
- 9 Emav' akho ayalalisa,
- 10 Evakale amahle kulolalele.

- 11 Politiki ulikhwa uligagu,
- 12 Tindlela takho tinsombo.
- 13 Ngiyalandzela, ngititfole **ngisehlatsini**,
- 14 **Ehlatsini** lelingenamivila,
- 15 Luhala lwakho luyahwamukisisa.

- 16 Hhayi, ngiyakwesaba jaha!
- 17 Uyintfombi yini politiki? **Ngabe sewendza!**
- 18 Uphunyuka sikuphetse kwenhlant' emantini –
- 19 Ubhabaka sikubambile kwelitabhane,
- 20 Hhayi politiki, ngiyakwesaba.

- 21 Bunyoka bakho bemamba,
- 22 Usihlahla lesingenamtfunti,
- 23 Batali bakho batala kutala.

[Inkondlo Yembongi: 17]

- 3.1 Hlobo luni lwenkondlo lolu lolungenhla? (1)
- 3.2 Bhala umusho locuketse isuzura endzimeni yekucala. (1)
- 3.3 Bunkondlo buni lobakhiwa ngulamagama lacindzelwe endzimeni yesitsatfu? (1)

- 3.4 Bhala sinongo lesicindzetelwe emgceni 17. Khetsa imphendvulo:
- A Kufanisa.
 - B Kuhabisa
 - C Kumuntfutisa.
 - D Kwelutsa. (1)
- 3.5 Ngabe sonkondlo usisebentise kahle yini lesinongo lesisemgceni 18? Shano kutsi usho ngani. (2)
- 3.6 Usho kutsini sonkondlo natsi ipolitiki isihlahla lesingenamtfunti? (2)
- 3.7 Sonkondlo uphumelele kusebentisa bunkondlo besicedzelelamcondvo, (i-enjambamenti) endzimeni yesibili. Sekela lesitatimende ngekukhokha imigca leyakha lobunkondlo. (2)
- [10]**

UMBUTO 4

TINKONDLO LETIFUNDVWE EKLASINI

Emakhangala – C. Tsabedze

Kulombuto kunemibuto lemibili, (4.1 na 4.2), khetsa MUNYE uphendvule ngawo.

4.1 Fundza lenkondlo bese uphendvula imibuto lelandzelako.

Mntfwanami Ngitsi Caphelisisa – P. I. S. Mhlanga

- 1 Bukhatikhathi balomhlaba buyinhlulo
- 2 Leyehlula Devasi neNkhosi Solomoni
- 3 Sebangene shice kubo kwabat' umehluko,
- 4 Babalelwa ekubeni boMoni,
- 5 Ngako-ke mntfwanami ngitsi Caphelisisa.

- 6 Yecwaya umshuco webangani
- 7 Utakuphetsisela ebubini.
- 8 Tikhetsese lesicotfo singani
- 9 Lesingeke sikuhlutsele ebubini,
- 10 Ngobe talomuhla tingani tinelufu
- 11 Lolusibhaha kunempHEME welufu
- 12 Ngako-ke mntfwanami ngitsi Caphelisisa,

- 13 Kwalomhlaba konkhe kuyakhanga
- 14 Njengesibane lesivutsako,
- 15 Lesidvonsa tiphaphi tebusuku ngekutikhanga,
- 16 Tibhubhutele ngenshisekelo levutsako,
- 17 Tilotse tibhubhe kabuhlungu
- 18 Kungasasiti nekutivela buhlungu.
- 19 Ngako-ke mntfwanami ngitsi Caphelisisa.

- 20 Tsatsa teluleko tami,
- 21 Mine lesengingumkantjubovu,
- 22 Ngobe wena uyawukuba ngewami,
- 23 Nobe sekumnyama kubovu,
- 24 Mntfwanami ngitsi Caphelisisa.

- 25 Nawuhlushwa yindlebe, kwakho,
- 26 Utangikhanuka ngingasekho,
- 27 Sewumatima umtfwalo wakho,
- 28 Tingani nebangani sebangakho,
- 29 Sewutenwaya utilila utisola,
- 30 Mine-ke ungabongisola
- 31 Ngisho selikuyingile,
- 32 Ngako-ke mntfwanami ngitsi Caphelisisa.

- 4.1.1 Bhala ligama lelingumcondvofana weligama lekucala kulenkondlo lengenhla, lihambelane nenkondlo. (1)
- 4.1.2 Bunkondlo buni lobakhiwa ngemagama ekucaleni kwemigca ye-16 ne-17? (1)
- 4.1.3 Sonkondlo uphumelele kusebentisa imphindvwa kulenkondlo. Bhala umugca loyimphindvwa kulenkondlo. (1)
- 4.1.4 Shano kutsi imigca 13 na 14 yakha buphi bunkondlo? Khetsa imphendvulo:
- A Sifanangwaca
 - B Sicedzelelamcondvo
 - C Silinganisamcondvo
 - D Sifanankhamisa. (1)
- 4.1.5 Usho kutsini sonkondlo emgceni 25? (2)
- 4.1.6 Endzimeni yesitsatfu, bhala emagama lanebunkondlo lobulandzelako:
- A Luchumano lolwecako.
 - B Luchumano lolucondzile. (2)
- 4.1.7 Ngabe sonkondlo ulisebentise kahle yini ligama: **Umnkantjubovu?** Usho ngani? (2)
- 4.1.8 Bhala luhlobo lwebunkondlo ngalokuphelele, lobakhiwa nguletinhlavu leticindzetelwe endzimeni yekugcina. (2)
- 4.1.9 Uphumelele kanganani sonkondlo kubhala inkondlo lenephethini lehlelekile ngekwemagama aleyo naleyo ndzima? Chaza. (2)
- 4.1.10 Fakazela sonkondlo nobe umphikise ngaloko lakusho emgceni 10, ubhekise emphilweni yalomuhla. (2)
- 4.1.11 Usitjelani sonkondlo emigceni 29 na 30? (2)
- 4.1.12 Bhala tintfo LETIMBILI longaticaphelisisa nawukhetsa singani, njengobe sonkondlo asiyala emgceni 8. (2)

[20]

NOBE

4.2 Fundza lenkondlo bese uphendvula imibuto lelandzelako:

Sela ndzini – J. J. Tfwala	
1	Kadze babalisa ngawe
2	Bakhuluma edvute nakhashane
3	Bakhuluma bangacedzi boKhulumile
4	Batsi ulisela lemasela
5	Lamuhl' angiwutsi vu ngawe
6	Hhayi sela ndzini!
7	Uyicedzil' inkhanti kimi,
8	Ubucedzile bungcamngceshe kimi,
9	Uwacedzil' emandla kimi
10	Wena sela uyimphicabadzala.
11	Mshiya lowa bakhala ngawe,
12	Nganeno bakhala ngawe,
13	Utsats' imiphefumulo ungadzinwa,
14	Lenelicala nalengenacal' uyayitsatsa –
15	Hhayi, sela usidli!
16	Utsatsa bantfwana,
17	Utsatsa labadzala,
18	Utsatsa tichaka,
19	Utsatse tingcumba,
20	Utsatse labahle,
21	Utsatse lababi sela!
22	Utsats' emakholwa,
23	Utsats' emahedeni,
24	Utsatsa tikhulu telive,
25	Utsatsa bafokatana,
26	Wonkhe lodaliwe,
27	Usitsa nawe sela.

- 4.2.1 Endzimeni yekucala bhala emagama ebunkondlo lobunekuphikisana. (1)
- 4.2.2 Bhala ligama lelakha luchumano endzimeni yekucala. (1)
- 4.2.3 Bunkondlo buni lobakhiwa ngulamagama lacindzetelwe emgceni 3. (1)
- 4.2.4 Bhala kutsi sonkondlo utsini ngalamagama lacindzetelwe emugceni 5. (1)
- 4.2.5 Bhala sinongo lesitfolakala kulomusho: **Wena uyimphicabadzala**, bese uyasho kutsi kusho kutsini loko. (2)
- 4.2.6 Sela lini leli lelishiwo ngusonkondlo? Bhala umusho lowesekela imphendvulo yakho. (2)

- 4.2.7 Umphefumulo lonelicala nalowo longenacala ngulonjani? (2)
- 4.2.8 Iphethini yetindzima tekucala letintsatfu, yehluka ngani kunephethini yetindzima letimbili tekucina? (2)
- 4.2.9 Bhala loko tetsamelilwati letikhunjutwa kona ngemigca lemibili yekucina kulenkondlo. (2)
- 4.2.10 Shano kutsi sonkondlo ubatjelani labafundza lenkondlo ngekuphindzaphindza ligama lelitsi, "utsatsa". (2)
- 4.2.11 Usho ngani sonkondlo kutsi lelisela lisidli? Sekela umbono wakho ngeliphuzu LINYE. (2)
- 4.2.12 Bunkondlo buni lobutfolakala emgceni we-15? Titjelwa kutsini tetsamelilwati ngalobunkondlo? (2)

[20]

30 emamaki

SIGABA D TAKHI NETIMISO TEKUSETJENTISWA KWELULWIMI

UMBUTO 5

Fundza lethekesthi bese uphendvula imibuto lelandelako.

Lushawulo watsi nabuya etjwaleni wangete wangena ngisho endlini. Batsi bangakateleli beva nje asatsi, "Ngitsi umtsakatsi akaphume aphele lapha emtini wami." Babindza bonkhe edladleni bafuna kuva kutsi loku labakuvako kungiko yini. Utsite naphindza wabe asasho ngelulaka.

"Kantsi akuvakali yini kutsi ngitsini? Ngitsi umtsakatsi akatsatse konkhe lokungekwakhe angene indlela. Akaphume aphele nje nyalo loku ngiseme lapha ngaphandle ngobe angifuni kumkhandza aselapho edladleni." Ukhuluma nje ume ekugcineni kwelibala akatamatami.

"Ingabe Lushawulo unatse lobunjani-ke lamuhla?" Kusho unina ngekunganaki nje.

"Kantsi umuntfu akatati yini? Ufuna kuze advonswe ngemkhono. Njengobe ngime lapha nje ngifuna kusuka nase ngimbona aphuma naye." LaMagagula watiphumisa samuntfu loyawutsatsa tinkhuni afuna kuva kutsi lelibhubesi lelase lijame ngaphandle litawutsini.

"Asebabuke, uyaphi-ke wena? Ngabe senguwe kantsi lomtsakatsi nobe utfunywe nguye kutsi wota utomvela emanti? Ungatsi ngabe sewubuyela edladleni wena ungaze utfolwe ngemasaphatelo."

"Kantsi make akekho yini lapha ekhaya? Ngafa kuma emakhateni nebakitsi." Betfuke bonkhe manje kuva lesibindzi lesingaka sekutsi angaze agagule unina ngelibito kwekutsi uyatsakatsa.

"Nato-ke tiga tekutala nebakitsi. Umntfwana ungamtala, uhlupheke umkhulisa, umfundzisa, bese ugucuka uyamloya? Nanyalo yimihlolo lena lebonwa ngimi."

Asho asukuma atsatsa libhayana lakhe atsi hi, aphumele ngaphandle kuyakuva kutsi loku lokushiwo ngumntfwanakhe ucinisile yini.

"Utsini Lushawulo? Utsi mine, nyoko, ngingumtsakatsi?"

"Ungive kahle impela. Kwangatsi nje ngabe awusekho kulamabala lonyatsela kuwo."

[Liphume Nebovu: 67–69]

5.1 Khetsa imphendvulo kubakaki usho kutsi tiffo tini tenkhulumo leti leticindzetelwe kulemisho lelandzelako:

5.1.1 Lushawulo wabuya **etjwaleni** wangena endlini. (Sento, ndzaweni, libito) (1)

5.1.2 Ingabe **Lushawulo** unatse lobunjani-ke lamuhla? (Sento, ndzaweni, libito) (1)

5.1.3 Ngitsi umtsakatsi **akatsatse** konkhe lokungekwakhe. (Sento, ndzaweni, libito) (1)

5.2 Shano tindlela tesento letikulemisho lelandzelako:

5.2.1 "Umntfwana umtale, umkhulise, umfundzise bese wenta nje?" (1)

5.2.2 "Buyela edladleni wena LaMagagula." (1)

5.2.3 Lushawulo ukhuluma eme ebaleni. (1)

- 5.3 Shano kutsi letabito leticindzetelwe tiluhlobo luni.
- 5.3.1 "**Nato**-ke tiga tekutala nebakitsi." (1)
- 5.3.2 "Utsi **mine**, nyoko, ngingumtsakatsi?" (1)
- 5.3.3 "Ngitsi umtsakatsi akatsatse **konkhe** lokungekwakhe." (1)
- 5.4 Cala lomusho ngekutsi, Leti ...
- ... Yintfo langakayetayeli. (2)
- 5.5 Cala lomusho ngekutsi, Make wambuta kutsi ...
- "Utsini kimi Lushawulo?" (2)
- 5.6 Kulomusho lolandzelako tsatsa lelibito lelicindzetelwe wakhe ngalo umusho loticambele wona, lonenshokutsi lehlukile kulena lekulomusho lolandzelako:
- Betfuke kuva **lesibindzi** sekutsi unina uyatsakatsa. (2)
- 5.7 Shano kutsi nguyiphi imphambosi letfolakala kulomusho lolandzelako bese uyasho kutsi isho kutsini.
- Encenye abenatsana namankantjane Lushawulo. (2)
- 5.8 Kulabakaki khetsa ligama lelimelwe nguloko lokukulomusho lolandzelako.
- (Inhloko yemusho, silandziso, mentiwa).**
- Uyewutsatsa tinkhuni LaMagagula. (3)
- [20]**

UMBUTO 6

- 6.1 Nika ligama lelingumcondvophika waleligama lelicindzetelwe:
Sokalakhe **utsandza** emagwava. (1)
- 6.2 Endzaweni yalamagama lacindzetelwe faka ligama libe linye.
6.2.1 Lomasontfo utfole **umntfwana lomdvuna**. (1)
6.2.2 Likati lilala **lapho kubaswa khona umlilo**. (1)
- 6.3 Bhala saga longasisebentisa nakwenteka loku lokulandzelako:
Umntfwana longafuni kulalela natjelwa batali bakhe. (1)
- 6.4 Hlobo luni lwenkhulumo lolu lolulandzelako? Khetsa imphendvulo kubakaki.
(Imfundzisolite, kutsatsa luhlangotsi, kuhhunga)
6.4.1 Bomake bahle kakhulu kwengca bobabe. (1)
6.4.2 Ungadla emacandza awuguli nakanye emphilweni yakho yonkhe. (1)
- 6.5 Kulomusho lolandzelako, tsatsa ligama lelingumfakela wakhe ngalo umusho loticambebe wona.
Itolo kubanjwe sidlani antjontja imali. (2)
- 6.6 Shano kutsi letiga tenkhulumo tisetjentiswa nakwentiwani:
6.6.1 Hholohholo! (1)
6.6.2 Halala! (1)
- [10]

30 emamaki

Samba: 100 emamaki